



# आसाम दायना बुथारनाय

(हेंथा, फोसाबनाय आरो रैखाथि) आयेन, 2018

हौवा माहारिया सामलायनाय समाजआव, हौवा आरो हिन्जावनि गेजेराव समाननडै फारगथि गोहोनि सोमोन्दोआव आइजोखौ खाबु गैयै थासारिआव खोख्लैयो जेराव आइजोखौ दबथायनो आरो गावनि सिडाव दोननो थाखाय हिंसारखौ मोनसे आइजें महरै बाहायो। दायना बुथारनाया बेफोरबायदिनो मोनसे आइजें। दायना बुथारनाया खोमसि फोथायनाय आरो लेखा रोडैनिबो सिमा बारनाय आरो बेयो हारि, माहारि, दोहोरोम एबा रावजों सिमागोनां नडा। आइजोफोरानो बांसिनै बेनि सिखार जानांगौ जायोब्लाबो माखासे हौवाफोरखौबो दायना होननानै दाय होनाय जादों।

आइजोफोरखौ गावनि दुखुनांथाव जाथाय, बेराम, आबाद गाज्जि जानाय आरो थैनायनि थाखाय दाय होनाय जायो। गावखौनो बेज एबा अजा होननानै दाबि खालामना लाग्रा जायखौ दायनानि डाक्टर होननाय जायो बिसोर गावनि सुबुं समाजफोरखौ रैखाथि होनो थाखाय मदद खालामो आरो बिसोर बे मुं होनायखौनो सुबुं समाजआ मोगा-मोगि जानांबाय थानाय गोबां जेंनाफोरनि सुस्रानाय राहा होननानै नायो। टिक्कर, दाहिनिर, रामिनि, बाटेलगा, दायनागरह, दायना, दायान, चिप्पि, जखिनि फोरा जादों आइजोफोरखौ होनाय गुबुन गुबुन मुं जायफोरखौ दायना होननानै बुंनाय जायो। बेयो खालि सासे सुबुंखौल' नडा नाथाय दाय होजाग्रा सुबुंनि बाहागि-खुरमा आरो बाय-बाहागिफोरनिआवबो गोहोम गोगलैयो। बेयो आइजोफोरनि बेरेखा मोनसे आथोनारि बिथा खालामनाय दायगोनां खामानि जाय बिनि जिउनि रैखाथि आरो मान-सन्माननि मोन्थाइखौ सिफायो। बेखौ मोनसे आइजें बायदि बाहायो जाय दाडा-बाजि, साननो गोनां जाथायफोर एबा हिंसाफोरखौ समाजाव मानखौ मोजाडै लाखिनो थाखाय आरो सुबुं समाजनिफ्राय एसे गाबज्जिनाय एबा बेरेखा हान्जा गैयै एबा गेजेराव हाबग्राया थाया बेखौ खालामनो बाहायनाय जायो। राज्योनि बिबानगिरिफोराबो सुबुंफोरखौ रैखाथि होनायनि थाखाय सिरियै नायग्रानि महर लाना थायो।

2021 माइथायनि 19 जुलाइ खालाराव सोरकारा राज्योयारि  
आयेन आफादआव फोरमायदोंमोन दि आसामाव 2020  
माइथायनि 1 जानुवारिनिफ्राय 2021 माइथायनि 30 जुन  
खालारसिमाव दायना बुथारनाय जाथाया सा 100  
जानायखौ रेबथुमनाय जादोंमोन।

## राज्यो सोरखारा आरोबाव

- गागलोबजानाय सुबुंफोरखौ आरो बिसोरनि नखरनि सोद्रोमाफोरखौ बेसेन होनाडा जासे बोसोन आरो फाहामथायनि मदद होनो हायो।
- गागलोबजाग्रा सुबुंफोरनि थाखाय रैखाथि गोनां न' आरो फिन जिउ खुंनो हानाय मिरु लुफुंनो होनाय।
- गुबुन गुबुन बिथांखिफोरनि गेजेरजों गागलोबजाग्रा सुबुंफोरनि थाखाय जिउ खुंफुंनो हानायखौ थि खालामनाय।
- गागलोबजाग्राफोर एबा बिसोरनि खाथिसिन बाहागिखौ नांगौबादियै अनसुंथाइ होनाय।

\* जायखि-जाया सुबुंनि खामानि मावग्राया जाय बि/ बियो/बिसोर गावनि बिबानखौ सिफायो अब्ला मावख'आरि साजा एबा रां. 10000.00 जुरिमना गोरोन्यिनि थाखाय होनो नांगोन।

\* जुदि सासे सोरखारि मावख'गिरि एबा सोरबा सुबुडा दायना बुथारनायखौ होबथानो एबा बन्द खालामनो मोजां फोथायजाथाव जायखि-जाया राहा लायो, अब्ला बि/बिनि/बिसोरनि बेरेखा जेबो रोखोमनि गसर एबा अजद होजानाय नडा।

आसामनि गागलोबजाग्रा अनसुंथाइ बिथांखि, 2012 खौ आसामनि राज्यो बेंगिरिआ 2019 आव अनसुंथाइ बान्था होनाय बिथांखिखौ नायफिनना फोसाबनाय जायो। राज्यो सोरखारा बोसोरफ्रोमबो बे बिथांखिनि थाखाय आलादा रांभावजा लानो नांगौ। बे बिथांखिआ आसाम स्टेट लिगेल सार्भिस अथ'रिटिआ डिष्ट्रिक लिगेल सार्भिस अथ'रिटिनि गेजेरजों सामलायो।

### अनसुंथाइ होनायनि बिबां:

जिउनि ख'हा जायोब्ला	खमैबो. 7,00,000/- निफ्राय बांसिनै 8,00,000/-
देहायारि जोखोम (20% निखुरै खम निफ्राय 50% निखुरै बारा)	खमैबो 3,00,000/- निफ्राय बांसिनै 8,00,000/-
साननायारि जोखोम	खमैबो 3,00,000/- निफ्राय बांसिनै 4,00,000/-
आर्जिनाय, खामानि, सोल्लोथाइ खोमानाय	खमैबो 5,00,000/- निफ्राय बांसिनै 8,00,000/-

### मददनि थाखाय डायेल खालाम

100(आसाम पुलिस), 181(आइजोफोरनि हेल्पलाइन) आरो 0361 2220150 (आसाम स्टेट कमिसन फर वमेन)

नोंथानि गाहाइसुबुं/आइजो आरो पन्सायत आरो गामि काउन्सिल जौगानाय आफाद/ भिसिडिसि खौ सोमोन्दो खालाम

बांसिनै मिथिनो थाखाय, नर्थ-इष्ट नेटवर्कखौ कल खालाम 94350 17824 & .....जिल्ला.....

बे मिथिहोनाया इंराजी, बर', असमियाआव दं

[www.northeastnetwork.org](http://www.northeastnetwork.org)

